

11 ta' April, 1958

Imħallfin:—

Is-S.T.O. Prof. Dr. A.J. Mamo, O.B.E., Q.C., B.A., LL.D.,  
President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

Publio Fenech

versus

Alfred Bartolo

**Appalt — Difetti fix-Xogħol — Danni — Spejjeż  
Gudizzjarji.**

*Hu veru li jeħtieġ issir distinzjoni bejn is-sempliċi dikjarazzjoni ta' responsabbiltà had-danni, li tivverti fuq l-"an", u l-likwidazzjoni tal-istess danni, li tivverti fuq il-"quantum"; iżda anki għas-sempliċi deklaratorja ta' responsabbiltà għad-danni, jeħtieġ li l-Qorti tkun soddisfatta li mhix eskluża l-possibbiltà tad-danni.*

*Għaldaqstant, jekk l-appaltant jallega li l-appaltatur minnu mqabbd eżegwaxxa x-xogħol hazin, u fil-fatt ix-xogħol ikun fih xi difetti, dan ma hux biżżejjed b'ieq il-Qorti tiddikjara l-appaltatur responsabbli għad-danni; għax jekk id-difetti riżultati huma tali li fil-fehma tal-Qorti, u a soddisfazzjon tagħha, ma jagħtur lok għal danni. id-deklaratorja tar-responsabbiltà għad-danni ma hix ammissibbli. U dan aktar u aktar jekk jitrapela li d-difetti riskontrati huma tant insin fikanti u riparabbli malajr. li l-azzjoni tal-appaltant ikun fiha l-element ta' dik li fid-Dritt Ruman tissejjah "emulazzjoni"; li għandha tiġi repressa.*

*Il-fatt li x-xogħol rikjest b'ieq jirrangaw ruħhom daww id-difetti żgħir hu talment żgħir li l-kawża setgħet aġevolment saret fil-Qorti Inferjuri, u setgħu jiġu evitati l-ispejjeż akbar ta' kawża fil-Qorti Superjuri, hu motiv ta' temperament fil-kap tal-ispejjeż; apparti minn raġunijiet oħra li jista' jkun hemm fil-fattispeċe favur dan it-temperament.*

**Il-Qorti:—** Rat is-sentenza tagħha tal-11 ta' Marzu

1957 (li tagħha hemm kopja fol. 31) u s-solitu rijassunt tal-proċess fiha kontenut;

Trattat ulterjorment l-appell;

Ikkunsidrat;

Illi mill-ewwel perizja, u minn dik addizzjonali, kostitwiti f'din il-kawża, ma jirrizultax, kuntrarjament għal dak li ddeduċa l-attur fl-att taċ-ċitazzjoni, illi x-xogħol sar mhux skond is-sengħa u mhux skond l-ordni;

*Omissis;*

Għalhekk, xejn ma għandu x'jilmenta l-attur dwar daqshekk;

Kwantu għad-difetti, li għieb il-quddiem l-attur, ma hemmx kief tnejn li jistgħu jilleġittimaw l-intervent ġudizzjarju, sa ċertu pont, u dawn huma (1) il-laxk li hemm f'parti tal-bieba tal-garage, ċjoè ta' dak li l-attur biegh lill-kuh Paolo Fenech (fol. 64), li għak-kawża tiegħu l-bieba toħroġ iżjed il-barra mill-blata tal-"concrete" li hemm fl-apertura tal-garage, imsemmi dan id-difett fil-para. (3) tar-relazzjoni tal-periti perizjori (fol. 83-84), u (2) id-difett fil-guffuni, konsistenti filli dawn ma jikkombajawx perfettament, rilevat fil-para. (1) ta' l-istess relazzjoni;

L-allegati difetti oħra, li minnhom ilmenta l-attur ma humiex tali, jew għax ma jeżistux, jew għax talment insinifikanti li ma għandhomx jitqiesu, minhabba li huma haġa pjuttost ta' pika jew emulazzjoni, jew għax kaġunati mill-fatt li l-attur iddawwar hafna biex iqieghed il-biben;

*Omissis;*

Kwantu għat-tielet domanda, dwar id-danni;

Huwa veru li jehtieg li ssir distinzjoni bejn is-sempliċi dikjarazzjoni ta' responsabbiltà għad-danni, li tivverti

fuq l-"an", u l-likwidazzjoni tagħhom ("quantum") — ara Kollez. XXIX-II-331. Iżda, anki għas-sempliċi deklaratorja ta' responsabbiltà għad-danni jeħtieġ li l-Qorti tkun persważa li ma hix eskluża l-possibbiltà tagħhom (Coen — voce Danni e Responsabilità, para. 1468). Issa, f'dan il-każ, meta wiehed jirrifletti li xi mankamenti żgħar, li minn-hom kien għall-bidu jilmenta l-attur, ġew prontament rimedjati mill-konvenut, illi l-istess attur ittarda hafna biex qieghed il-bibien u jagħmel ix-xogħolijiet, li wiehed mid-difetti superjorment imsemmijin hu rimedjabbli b'żewġ rażzi u l-ieħor b'sagħtejn xogħol ta' limar minn haddied, li għal dawn id-difetti żgħar appena kien hemm bżonn l-apparat ta' dan il-proċess, li ebda wiehed miż-żewġ difetti fuq imsemmijin ma jirrendi l-garages inutilizzabbli jew anqas utilizzabbli. għandu jiġi għall-konklużjoni li ma seta' kien hemm ebda dannu; u għalhekk anki s-sempliċi deklaratorja tibqa' inattendibbli;

Ikkunsidrat, dwar il-kap tal-ispejjeż;

Il-Qorti għamlet għap-propożitu dawn ir-riflessjonijiet. Ix-xogħol ta' riparazzjoni, li hu rikjest fil-fattispeċje, hu talment żgħir li l-kawża setgħet aġevolment saret fil-Qrati Inferjuri u setgħu ġew evitati l-ispejjeż akbar ta' kawża fil-Qrati Superjuri; dan kien dejjem ritenut motiv ta' temperament fil-kap tal-ispejjeż. Fiċ-ċitazzjoni, għalkemm mhux in linea ta' domanda "ad hoc", imma bhala bażi ta' istanza, ġie dedott li x-xogħol ma sarx skond is-sengħa u skond l-ordni, dak li ma jirriżultax, anzi rriżulta li x-xogħol, bhala kwalità, kien aħjar milli soltu jsir f'bibien simili. Sija jekk wiehed iħares lejn il-kontenut tad-dikjarazzjoni fol. 3, kemm jekk jikkunsidra x-xhieda tal-attur fol. 48 et seq., isib illi mid-difetti pretiżi eżistenti mill-attur irriżultaw biss dawk miġjuba f'din is-sentenza, li per ġjunta huma ferm żgħar. Infine, jittrapela mill-proċess l-element ta' dik li miż-żmien tad-Dritt Ruman tisseejjah "emulazzjoni", li għandha tiġi repressa. Infine, il-perizja addizzjonali, li għaliha nsista li jirrikorri l-attur, mhux talli ma tatx raġun lill-istess attur, imma anzi llumeġġjat aktar it-tenwità tad-difetti, oġġett tal-ilment tal-attur. Dan kollu għandu jinfluwixxi fuq l-allokazzjoni tal-ispejjeż:

Ghal dawn il-motivi;

Tiddeċidi ulterjorment;

Billi tipprefiggi lill-konvenut żmien għaxar tjiem mil-lum biex jirrimedja għad-difett tal-guffuni msemmi fl-ewwel paragrafu tat-tieni relazzjoni fol. 83 bix-xogħol tal-limar imsemmi fix-xhieda tal-Avukat Dr. Pace fol. 90, u biex iqiegħed iż-żewġ razzi minn naħa ta' barra taċ-ċaċċiż imsemmijin fil-para. 3 tat-tieni relazzjoni fol. 83-84, u dan għas-sodisfazzjon ta' wieħed mill-periti addizzjonali, ċjoè Dr. Pace, li għandu jippreżenta nota wara l-attijiet ta' dan il-proċess li fiha jiddikjara, jekk ikun il-każ, li x-xogħol sar soddisfaċentement; fin-nuqqas, tawtorizza lill-attur jagħmel l-istess xogħol huwa stess, taht l-istess direzzjoni, bi spejjeż tal-konvenut; u b'hekk u f'dan is-sens qegħdin jigu provvduti l-ewwel u t-tieni talba;

T'ċhad it-tielet domanda;

L-ispejjeż jibqgħu provvduti "uti infra" (hlief dawk ga provvduti fis-sentenza fol. 31):— Kwantu għall-ispejjeż tal-ewwel u t-tieni domanda, dawn jithallsu tmien parti minn disa' mill-attur, u parti waħda minn disa' mill-konvenut. L-ewwel perizja tithallas fl-istess proporzjon. It-tieni perizja tithallas interament mill-attur. L-ispejjeż tat-tielet domanda jibqgħu għak-kariku tal-attur.

